



# डॉ० ए०पी०जे० अब्दुल कलाम प्राविधिक विश्वविद्यालय

DR. A.P.J. ABDUL KALAM TECHNICAL UNIVERSITY

(Formerly UP Technical University)

सेक्टर-11, जनकीपुरम विस्तार योजना, लखनऊ-226031 Sector-11, Jankipuram Extension Yojna, Lucknow

दूरभाष संख्या : 0522-2772194, 2772189 Telephone :0522-2772194, 2772189

पत्रांक: अ०क०प्रा०वि०/कृप०का०/2021/11832

दिनांक: 09 अप्रैल, 2021

सेवा में,

विश्वविद्यालय से सम्बद्ध समस्त  
संस्थाओं के निदेशक/प्राचार्य ।

**विषय: कोविड-19 महामारी के बढ़ते संक्रमण के कारण विश्वविद्यालय के सम्बद्ध संस्थानों द्वारा किए जाने वाले सार्थक प्रयासों के संबंध में।**

महोदय/महोदया,

कोविड -19 महामारी के बढ़ते संक्रमण के दृष्टिगत मा० कुलाधिपति महोदया की अध्यक्षता में दिनांक 09 अप्रैल 2021 को सम्पन्न बैठक के दौरान यह मंतव्य स्थिर हुआ है कि विश्वविद्यालय एवं विश्वविद्यालय के सम्बद्ध सभी संस्थानों द्वारा कोविड महामारी से सफल बचाव के उपायों तथा अधिकाधिक वैक्सिनेशन हेतु हर संभव प्रयास किया जाए। यह निर्विवादित तथ्य है कि जितना ज्यादा वैक्सिनेशन हम कर पाएंगे उतना ही इस महामारी के विस्तार को रोक पाना संभव होगा। विचारमंथन के अनुसार आपसे अपेक्षा है कि:

1. विश्वविद्यालय से संबद्ध संस्थान, स्थानीय प्रशासन से संपर्क कर वैक्सिनेशन हेतु अर्ह अपने सभी कर्मचारियों के वैक्सिनेशन हेतु टीकाकरण केन्द्र चिन्हित करा लें और दिनांक 11 से 15 अप्रैल 2021 के मध्य उनके टीकाकरण की कार्यवाही सुनिश्चित करा ली जाए। जिन कर्मियों का वैक्सिनेशन होना है उन्हें टीकाकरण केन्द्र पर ले जाने एवं वापस लाने की व्यवस्था संस्थान प्रशासन द्वारा की जाए।
2. कोविड-19 महामारी के बढ़ते संक्रमण को देखते हुए दूरस्थ स्थानों से आने वाले माइग्रेंट्स लेबर के लिए विश्वविद्यालय से सम्बद्ध संस्थान स्थानीय टीकाकरण केन्द्रों पर अर्ह्य व्यक्तियों का टीकाकरण करवाना सुनिश्चित करें। इस हेतु जिला प्रशासन एवं मुख्य चिकित्सा अधिकारी से समन्वय कर टीकाकरण अभियान सम्पन्न कराएं।
3. विश्वविद्यालय से सम्बद्ध सभी संस्थानों के छात्रों को शिक्षित एवं प्रेरित किया जाए कि वे अपने परिवार तथा परिवार के सम्पर्गियों को कोविड-19 टीकाकरण के लाभ से अवगत कराएं एवं उन्हें इस बात के लिए प्रेरित करें कि जो भी टीकाकरण के लिए पात्र हैं वह अवश्य ही प्राथमिकता पर कोविड-19 का टीका निकटतम स्वास्थ्य केन्द्र पर जाकर प्राप्त करें।
4. विश्वविद्यालय से सम्बद्ध संस्थान अपनी वेबसाइट या उससे संबंधित लिंक पर, छात्र-छात्राओं द्वारा अपने परिवार, स्वजनों एवं आस-पास निवासित व्यक्तियों को जिन्होंने उसके प्रेरणा से कोविड का टीका लिया है का फोटोग्राफ अपलोड करने का विकल्प दे सकते हैं ताकि छात्र-छात्राएं इस प्रयास को बढ़ाने के लिए सकारात्मक रूप से प्रेरित हों।
5. विश्वविद्यालय से सम्बद्ध संस्थान जहाँ भी राष्ट्रीय सेवा योजना के इकाईयों हैं वे अपने युवा शक्ति को प्रशिक्षित एवं प्रेरित करें कि निकटवर्ती क्षेत्र के गाँवों में जनजागरण कर जनसामान्य को कोविड महामारी की आयामों से परिचित कराते हुए इससे सुरक्षा के उपायों तथा इसके विरुद्ध कारगर उपाय के रूप में कोविड वैक्सिनेशन लेने के लिए सभी अर्ह को प्रेरित करें।
6. विश्वविद्यालय से सम्बद्ध संस्थान कोविड महामारी के आयामों तथा इससे सफल बचाव के लिए उपलब्ध उपायों की जानकारी के पम्फ्लैट्स अपने निकटवर्ती क्षेत्रों में जनजागरण हेतु वितरित करें।

7. विश्वविद्यालय से सम्बद्ध संस्थान जिनके अपने कम्युनिटी रेडियो सेवा केन्द्र संचालित हैं, वह इन सेवा केन्द्रों का उपयोग क्षेत्रीय जनता को कोविड महामारी के आयामों, इससे बचाव के उपायों एवं वैक्सिनेशन के फायदे इत्यादि विषयों पर अवगत कराने के लिए कर सकते हैं।
8. विश्वविद्यालय से सम्बद्ध संस्थान कोविड-19 महामारी के आयामों, उपायों एवं इससे सफल बचाव के लिए वैक्सिनेशन के विकल्प विषय पर लघु नाटिका, शॉर्ट वीडियो इत्यादि की ऑडियो वीडियो रिकॉर्डिंग सोशल मीडिया के माध्यम से अधिक से अधिक प्रचारित एवं प्रसारित करने का प्रसास करें।

संस्थानों से अपेक्षा है कि वे उपरोक्त प्रयोजन हेतु किए गए प्रयासों की उपलब्धियों की प्रगति आख्या दिनांक 11.04.2021 से प्रतिदिन सायं 5.00 बजे तक विश्वविद्यालय को सूचना प्रेषित करें ताकि उक्त सूचना राजभवन को प्रेषित की जा सके।

भवदीय,

*V. Pathak*  
(प्रो० विनय कुमार पाठक)  
कुलपति

**पृष्ठांकन संख्या व दिनांक: उपरोक्त।**

प्रतिलिपि: निम्नलिखित को सूचनार्थ एवं आवश्यक कार्यवाही हेतु।

1. अपर मुख्य सचिव, राज्यपाल सचिवालय, राजभवन, उ०प्र०, लखनऊ
2. कुलसचिव, ए०के०टी०यू०, लखनऊ।
3. परीक्षा नियंत्रक, ए०के०टी०यू०, लखनऊ।
4. वित्त अधिकारी, ए०के०टी०यू०, लखनऊ।
4. मीडिया प्रभारी, ए०के०टी०यू०, लखनऊ।